



हर रिश्ते का रखे ख्याल...



घर में साफ-सफाई और मन में विश्वास
आपके आँगन हो लक्ष्मी का वास



हैप्पी टच ब्रूम

सिल्वर ब्रूम

डायमंड ब्रूम

गोल्ड ब्रूम

ओसवाल फूल झाड़ू की विशेषताएँ

- मज़बूत हैंडल
- पकड़ने में आसान
- ज़्यादा चले
- मिट्टी कम उड़े
- बेहतर क्वालिटी के घास से बनी
- हर तरह की सतह पर इस्तेमाल योग्य

तीन हैप्पी टच ब्रूम की खरीद
पर एक हैप्पी टच ब्रूम

फ्री

तीन डायमंड ब्रूम की खरीद
पर एक डायमंड ब्रूम

फ्री

तीन गोल्ड ब्रूम की खरीद
पर एक गोल्ड ब्रूम

फ्री

अन्य झाड़ू उत्पाद

ओसवाल सीक झाड़ू (मोती) | ओसवाल सीक झाड़ू (पन्ना) | ओसवाल स्मार्ट प्लास्टिक झाड़ू (प्लेटिनम) | हैप्पी टच झाड़ू (गोल्ड) | हैप्पी टच झाड़ू (डबल डायमंड) | हैप्पी टच झाड़ू (क्वीन)



ओसवाल सोप ग्रुप



अधिक जानकारी के लिए

+91 91161 71956, 96802 01956 पर कॉल करें

विपणन :

उत्तम चन्द देसराज

अब घर बैठे मँगवाये ओसवाल उत्पाद

OswalSoap.com पर जाएं या
स्कैन करें और ओसवाल ऐप डाउनलोड करें

जैसलमेर -जोधपुर हाईवे पर स्लीपर बस में आग लगी, 12 की मौत

मुख्यमंत्री जैसलमेर पहुंचे, बस में सवार 57 यात्रियों में अधिकतर 70 प्रतिशत तक झुलसे

जैसलमेर/जोधपुर, 14 अक्टूबर (नि.सं.)। जैसलमेर में जैसलमेर-जोधपुर हाईवे पर मंगलवार दोपहर चलती एसी स्लीपर बस में आग लग गई। आग ने भीषण रूप ले लिया। बचने के लिए यात्री चलती बस से कूद गए। हादसे में 12 लोगों की मृत्यु होने के समाचार हैं। झुलसे यात्रियों को तीन एंबुलेंस से जैसलमेर के जवाहिर हॉस्पिटल पहुंचाया गया, जहां से सभी को जोधपुर रेफर कर दिया। अधिकांश यात्री 70 प्रतिशत तक झुलसे हैं।

जैसलमेर पहुंच कर, मुख्यमंत्री भजनलाल शर्मा ने घटना को लेकर जिला प्रशासन से फीडबैक लिया। जानकारी के अनुसार, बस में 57 लोग सवार थे। नगरपरिषद के एसिस्टेंट फायर ऑफिसर कृष्णपालसिंह राठौड़ ने हादसे में 12 लोगों की जलने से मौत होने के समाचार दिये हैं। आग लगने का कारण बस की एसी में शॉर्ट सर्किट बताया जा रहा है।

बस में आग लगने का हादसा जैसलमेर के थईयात गांव के पास हुआ। आग की लपटें और धुआं काफी ऊंचाई

- बस में आग लगने का कारण ए.सी. में शॉर्ट सर्किट होना बताया जा रहा है। गंभीर रूप से झुलसे लोगों के लिये जोधपुर तक ग्रीन कॉरिडोर बनाया गया।

तक उठता रहा। बस रोजाना की तरह दोपहर करीब 3 बजे जैसलमेर से जोधपुर के लिए रवाना हुई थी। करीब 20 किलोमीटर दूर रास्ते में थईयात गांव के पास अचानक बस के पिछले हिस्से से धुआं उठने लगा। देखते ही देखते आग ने पूरी गाड़ी को अपनी चपेट में ले लिया। हादसे की सूचना मिलते ही, आसपास के ग्रामीण और राहगीर मौके पर पहुंचे तथा राहत कार्य शुरू किया। लोगों ने दमकल विभाग और पुलिस को सूचना दी। झुलसे यात्रियों को तीन एंबुलेंस से (शेष पृष्ठ 4 पर)



जैसलमेर-जोधपुर हाईवे पर थईयात गांव के पास मंगलवार दोपहर एसी स्लीपर बस में भीषण आग लग गई। जिसमें 12 लोगों की मृत्यु हो गई।

आईएमएफ भारत की इकॉनमी की बढ़ाइयों के पुल बांध रहा है

आईएमएफ के अनुसार यूरोप के देशों की इकॉनमी की हालत काफी खस्ता होने वाली है भारत की तुलना में

-अंजन राय-
-राष्ट्रदूत दिल्ली ब्यूरो-
नई दिल्ली, 14 अक्टूबर। वॉशिंगटन में फंड-बैंक की छमाही बैठक शुरू होने के साथ अंतरराष्ट्रीय मुद्रा कोष (आईएमएफ) ने अपनी "वर्ल्ड इकोनॉमिक आउटलुक" रिपोर्ट जारी की है, जिसमें भारत की अर्थव्यवस्था को लेकर बेहद सकारात्मक तस्वीर पेश की गई है। अंतरराष्ट्रीय वित्तीय संस्थान अब भारत की आर्थिक संभावनाओं की जमकर प्रशंसा कर रहे हैं। हालांकि, कहा जा रहा है कि भारत की यह जोरदार प्रशंसा इन संस्थानों के प्रति भारत की उदारता को दर्शाती है। जबकि संयुक्त राज्य अमेरिका, जो अब तक इन संस्थानों को सबसे ज्यादा धन राशि देता था, उसने अपने योगदान में कटौती कर दी है। हर साल ये दोनों प्रमुख संस्थान, आईएमएफ और विश्व बैंक, दो बैठकें करते हैं, एक शरद ऋतु में और दूसरी

- यूरोपीय देशों की इकॉनमी, उनका व्यापार व उद्योग सदा से ही अमेरिकी बाजार व मांग पर आश्रित रहा है।
- पर भारत की इकॉनमी की ताकत है देश की स्वयं की मांग। अतः अमेरिकी टैरिफ का यहां उतना ज्यादा असर नहीं पड़ेगा।
- आईएमएफ ने वर्ल्ड इकोनॉमिक आउटलुक में स्वीकार किया है कि विकसित देशों की इकॉनमी निगेटिव रह सकती है, जिसमें अमेरिका शामिल है।
- आईएमएफ के आंकलन के अनुसार एशिया की इकॉनमी इतनी खराब नहीं होगी, और एशिया में सबसे सुदृढ़ इकॉनमी भारत की रहेगी।

वसंत ऋतु में। मौजूदा बैठक का उद्देश्य मौजूदा खतरों और अवसरों की समीक्षा करना है। आईएमएफ ने भारत की 2025 की आर्थिक विकास दर का अनुमान 6.4 प्रतिशत से बढ़ाकर 6.6 प्रतिशत कर दिया है। हालांकि अगले वर्ष, यानी

2026 के लिए अनुमान 6.2 प्रतिशत रखा गया है, क्योंकि अमेरिका ने भारतीय निर्यात पर ऊंचे शुल्क लगा दिए हैं।

इस मामूली गिरावट के बावजूद, भारत दुनिया की सबसे तेजी से बढ़ने (शेष पृष्ठ 4 पर)

हाई कोर्ट के दो न्यायाधीश दिल्ली गये, एक जयपुर आये

जयपुर, 14 अक्टूबर। राजस्थान हाईकोर्ट के दो न्यायाधीशों का तबादला किया गया है, इनके अलावा एक न्यायाधीश को वापस राजस्थान

- राजस्थान से जस्टिस दिनेश मेहता व अनीश झिंगन दिल्ली हाई कोर्ट गये तथा वहां के जस्टिस अरुण मोंगा का राजस्थान तबादला हो गया।

हाईकोर्ट भेजा गया है। केन्द्र सरकार ने तीन अलग-अलग आदेश जारी कर राजस्थान हाईकोर्ट के न्यायाधीश दिनेश मेहता और अनीश झिंगन का दिल्ली हाईकोर्ट तबादला किया है। वहीं, दिल्ली हाईकोर्ट में कार्यरत जस्टिस अरुण मोंगा का तबादला कर राजस्थान हाईकोर्ट भेजा गया है। जस्टिस मोंगा का गत जुलाई माह में राजस्थान हाईकोर्ट से दिल्ली तबादला किया गया था।

मध्यप्रदेश सरकार ने सुप्रीम कोर्ट में, ओ.बी.सी. कोटा अपने राज्य में बढ़ाने के लिये कई दलीलें, पंद्रह हजार पन्नों के शपथ पत्र के माध्यम से दीं

शपथ पत्र में सरकार ने अंबेडकर सोशल साइंस यूनिवर्सिटी (मऊ) के एक अध्ययन व शोध पत्र को कई बार उद्धृत किया।

- जाल खंभाता -
- राष्ट्रदूत दिल्ली ब्यूरो -
नई दिल्ली, 14 अक्टूबर। ओबीसी आरक्षण पर सुप्रीम कोर्ट में दाखिल मध्य प्रदेश सरकार के हलफनामे की शुरुआत ही एक विरोधाभास से होती है। दस्तावेज में प्राचीन भारत को एक जातिहीन, योग्यता-आधारित समाज के रूप में गौरवान्वित किया गया है और विदेशी आक्रमणों को सामाजिक पदानुक्रम और भेदभाव लाने के लिए दोषी ठहराया गया है। यह वैदिक काल को समानता और सौहार्द का युग बताता है, लेकिन बाद में भारत की आर्थिक गिरावट का कारण किसानों और कारीगरों के जाति-आधारित शोषण को बताता है। एक ऐसा अन्याय, जिसे पहले इसने अस्तित्वहीन बताया था।

- मध्यप्रदेश सरकार ओबीसी कोटा को चौदह से सत्ताईस प्रतिशत करना चाहती है।
- यह सुप्रीम कोर्ट द्वारा निर्धारित आरक्षण, पचास प्रतिशत की सीमा लांघ कर तिरसठ प्रतिशत हो जाती है।
- अंबेडकर यूनिवर्सिटी के सर्वे में कई उदाहरण अंकित हैं, जिनमें मध्यप्रदेश में ओबीसी के साथ हो रहे सौतेले व्यवहार व अपमानजनक प्रथाओं का विस्तार से विवरण दिया है।

यही विरोधाभास राज्य में ओबीसी आरक्षण को 14 प्रतिशत से बढ़ाकर 27 प्रतिशत करने की सरकार की कानूनी दलील की नींव बनता है। इस दलील को सबका साथ, सबका विकास, सबका विश्वास, सबका प्रयास के नारे और राष्ट्र-निर्माण के भाषण में

लेपटा गया है। इस रिपोर्ट की पृष्ठभूमि मध्य प्रदेश में जातिगत भेदभाव की बार-बार सामने आने वाली घटनाएँ हैं। हाल की एक घटना में दमोह में ओबीसी कुशवाहा समुदाय के एक युवक को एआई से बनाई गई तस्वीर के विवाद के चलते

एक ब्राह्मण व्यक्ति के पैर धोने के लिए मजबूर किया गया। राज्य सरकार के 15,000 पन्नों के हलफनामे से पता चलता है कि ऐसी घटनाएँ अपवाद नहीं हैं। हलफनामे में न केवल मध्य प्रदेश में जाति-आधारित भेदभाव होने को स्वीकार किया गया है, बल्कि व्यापक संरचनात्मक सुधारों की सिफारिश भी की गई है, जिनमें शिक्षा और सरकारी नौकरियों में 35 प्रतिशत ओबीसी आरक्षण और लाइली बहना व लाइली बेटी जैसी कल्याणकारी योजनाओं में ओबीसी महिलाओं के लिए 50 प्रतिशत कोटा शामिल है। सरकार के प्रस्तुतिकरण में डॉ. भीमराव अंबेडकर सामाजिक विज्ञान विश्वविद्यालय, महू की एक गोपनीय (शेष पृष्ठ 4 पर)

प्रशांत किशोर के चुनाव लड़ने पर अभी भी सस्पेंस बरकरार

- जाल खंभाता -
- राष्ट्रदूत दिल्ली ब्यूरो -
नई दिल्ली, 14 अक्टूबर। प्रशांत किशोर की जन सुराज पार्टी (जेएसपी) ने मंगलवार को बिहार विधानसभा चुनावों के लिए अपनी दूसरी सूची जारी की, जिसमें 65 उम्मीदवारों के नाम शामिल हैं। लेकिन इस सूची में स्वयं प्रशांत किशोर का नाम नहीं है। पिछले सप्ताह जेएसपी ने पहली सूची जारी की थी, जिसमें 51

- जन सुराज पार्टी के उम्मीदवारों की दूसरी लिस्ट में भी पार्टी प्रमुख प्रशांत किशोर का नाम नहीं है।

उम्मीदवारों के नाम थे। इस तरह पार्टी ने अब तक कुल 116 प्रत्याशियों की घोषणा कर दी है, जिनमें से 26 सीटें आरक्षित (25 अनुसूचित जाति और 1 अनुसूचित जनजाति) के लिए हैं, जबकि 90 सीटें सामान्य श्रेणी की हैं। जन सुराज पार्टी के उम्मीदवारों की इस सूची में बिहार के कई जिलों जैसे पटना, मधुबनी, गोपालगंज, वैशाली, नवादा और समस्तीपुर, के नाम शामिल हैं। 21 उम्मीदवारों में प्रमुख नाम हैं, संजय यादव (मधेपुरा), तौरीफरहमान (नरकटियागंज), रवि राज कुमार (हिसुआ), पुष्पा कुमारी (बनियापुर), एडवोकेट मीनू कुमारी (पटना) (शेष पृष्ठ 4 पर)

‘तुम लोगों ने कैसे स्वीकार कर लिया सीटों के बंटवारे का फार्मूला’

नीतीश कुमार अपनी पार्टी के उन नेताओं से अति कुपित हैं जिन्होंने भाजपा से सीटों के बंटवारे को स्वीकृति दी थी

-श्रीनंद झा-
-राष्ट्रदूत दिल्ली ब्यूरो-
नई दिल्ली, 14 अक्टूबर। बिहार में एनडीए (राष्ट्रीय जनतांत्रिक गठबंधन) में उथल-पुथल मची हुई है। जेडीयू नेता और मौजूदा मुख्यमंत्री नीतीश कुमार सीट बंटवारे के समझौते पर दोबारा बातचीत करने पर अड़े हुए हैं। वहीं, गठबंधन के अन्य सहयोगी दलों - हम (हिंदुस्तानी आवाम मोर्चा) के प्रमुख जीतन राम मांझी और आर एल एम (राष्ट्रीय लोक जनशक्ति मंच) के अध्यक्ष उपेन्द्र कुशवाहा - ने भी असंतोष जताया है। सोमवार को भाजपा द्वारा घोषित सीट बंटवारे के समझौते के अनुसार, 243 सदस्यीय विधानसभा में भाजपा और जेडीयू दोनों को 101-101 सीटों पर चुनाव लड़ेंगे। चिराग पासवान के नेतृत्व वाले लोजपा (रामविलास) को 29 सीटें, तथा हम और आर एल एम को 6-6 सीटें मिली हैं।

सोमवार शाम अपने आवास पर बुलाई गई आपात बैठक में मुख्यमंत्री ने अपनी पार्टी के समझौता वार्ताकारों - संजय झा, राजीव रंजन सिंह 'लल्लन', और विजय चौधरी को फटकार

- नीतीश ने धमकी दी कि न तो वे स्वयं न उनकी पार्टी का कोई प्रतिनिधि भाजपा की प्रेस कॉन्फ्रेंस में शामिल होगा जब तक सीट बंटवारे का फार्मूला नहीं खुलेगा और दुरुस्त किया जायेगा।
- नीतीश कुमार भाजपा के शीर्षस्थ नेताओं से यह पक्की व साफ घोषणा चाहते हैं कि अगर एनडीए मिलकर पुनः सरकार बनाती है तो नीतीश ही मुख्यमंत्री होंगे।
- नीतीश ने साफ कहा, कि भाजपा का गोलमोल आश्वासन, कि एनडीए नीतीश के नेतृत्व में ही चुनाव लड़ रहा है, पर्याप्त नहीं है और उन्हें स्वीकार नहीं है।
- भाजपा के नेतृत्व वाली केन्द्रीय सरकार पर कुप्रभाव पड़ता है अगर बिहार का चुनाव एनडीए के खिलाफ गया, अतः भाजपा भी सीटों के बंटवारे को नीतीश की शर्त के अनुसार दोबारा खोलने को तैयार हो जायेगी।

लगाई। बताया जा रहा है कि नीतीश कुमार इस बात से नाराज हैं कि उनकी टीम ने भाजपा के साथ बराबर की सीटें स्वीकार कर लीं और साथ ही कुछ पारंपरिक जेडीयू सीटें भाजपा या लोजपा (रामविलास) को सौंप दीं। उदाहरण के लिए, भाजपा ने मुँगेर जिले की तारापुर सीट से उपमुख्यमंत्री सम्राट चौधरी को उम्मीदवार बनाया है, जबकि यह सीट 2010 से जेडीयू के कब्जे में थी। चौधरी का नाम भाजपा की मंगलवार को जारी 71 उम्मीदवारों की सूची में शामिल है। सूत्रों के मुताबिक, नीतीश कुमार ने स्पष्ट कर दिया है कि जब तक समझौते पर दोबारा बातचीत नहीं होती, वे किसी भी एनडीए प्रेस कॉन्फ्रेंस में न तो खुद (शेष पृष्ठ 4 पर)

पेश है

चेक्स की ज्यादा तेज़ क्लियरिंग

अब से,
बैंक उसी दिन चेक्स पास/रिटर्न करेंगे।
ग्राहकों को उसी दिन क्रेडिट मिलेगा।

3 जनवरी 2026 से,
बैंक 3 घंटों के भीतर चेक पास/रिटर्न करेंगे।
ग्राहकों को कुछ ही घंटों में क्रेडिट मिलेगा।

इसका क्या अर्थ है ?

- ⦿ अधिक तेजी से राशि की उपलब्धता
- ⦿ बेहतर सुविधा
- ⦿ विलंब में कमी

ध्यान देने योग्य पॉइंट

- ⦿ चेक बाउंस टालने के लिए पर्याप्त बैलेंस बनाए रखें

आरबीआई कहता है...
जानकार बनिए, सतर्क रहिए!

अधिक व्योरा के लिए, अपने बैंक से संपर्क करें या आरबीआई की अधिसूचना दिनांकित 13 अगस्त 2025 पढ़ें।
प्रतिक्रिया के लिए, rbikehtahai@rbi.org.in को लिखें।

अधिकारिक व्हॉट्सएप नं. 99990 41935 / 99309 91935

जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in

नवीन को ऑपरेटिव कोड से राजस्थान में सहकारिता मजबूत होंगी - भजन लाल

मुख्यमंत्री कार्यालय में विभाग के मंत्रियों व अधिकारियों के साथ सी एम ने विस्तृत चर्चा की

जयपुर, 14 अक्टूबर। मुख्यमंत्री भजनलाल शर्मा ने मंगलवार को मुख्यमंत्री कार्यालय में आयोजित बैठक के दौरान कहा कि सहकार से समृद्धि की संकल्पना को साकार करने में राजस्थान देश के अग्रणी राज्यों में है। उन्होंने कहा कि राज्य सरकार ग्रामीण क्षेत्रों की आर्थिक मजबूती, किसानों की आय बढ़ाने और स्थानीय स्तर पर बाजार के बेहतर अवसर सुनिश्चित करने के लिए सहकारी समितियों को सशक्त बना रही है।

जैसलमेर -जोधपुर हाईवे पर ...



मुख्यमंत्री भजनलाल बंस अग्निकांड की सूचना मिलते ही तुरंत घटना स्थल पहुंचे। भीषण हादसे से बेहद दुखी और आहत मुख्यमंत्री ने जली हुई बस में जाकर हालात को देखा।

(प्रथम पृष्ठ का शेष) जैसलमेर के जवाहिर हॉस्पिटल ले जाया गया।

कलेक्टर प्रतापसिंह ने बताया कि हादसे के बाद बस पूरी तरह से जलकर खाक हो गई थी। हादसे के चार घंटे बाद भी बस की बाँड़ी गम्य थी। गंभीर रूप से झुलसे लोगों को शीघ्रनिश्चिन्न जोधपुर लाने के लिए संभागीय आयुक्त के

- नई व्यवस्था के तहत सहकारी समितियां अपने कार्यक्षेत्र के बाहर भी दुकानों व आउटलेट्स के माध्यम से अपने उत्पाद बेच सकेंगी**

मुख्यमंत्री ने बताया कि प्रस्तावित नवीन को-ऑपरेटिव कोड से सहकारिता आंदोलन को और अधिक समावेशी बनाया जाएगा। कोड में प्रक्रियाओं के सरलीकरण, पारदर्शिता और जवाबदेही को बढ़ावा देने वाले प्रावधान शामिल किए जाएंगे।

उन्होंने यह भी बताया कि नई व्यवस्था के तहत सहकारी समितियां अपने कार्यक्षेत्र के बाहर भी दुकानों या आउटलेट्स के माध्यम से सीधे अपने उत्पाद बेच सकेंगी। साथ ही, ऑडिट की प्रक्रिया को सख्त और पारदर्शी बनाने के लिए समय पर रिपोर्ट पोर्टल पर

अपलोड करना अनिवार्य किया जाएगा।

बैठक में सहकारी सोसाइटियों की परिभाषा को स्पष्ट करने, पंजीयन और उपनियम संशोधन की समय-सीमा घटाने, योग्य व्यक्तियों की सदस्यता सुनिश्चित करने तथा लोकतांत्रिक नेतृत्व को बढ़ावा देने जैसे विषयों पर विस्तार से चर्चा हुई।

इस अवसर पर कृषि मंत्री किरोड़ी लाल मीणा, सहकारिता राज्य मंत्री (स्वतंत्र प्रभार) गौतम कुमार दक व संबंधित वरिष्ठ अधिकारी उपस्थित थे।

‘पिछड़ा वर्ग आरक्षण पर हाईकोर्ट का फैसला दुःखद’

नयी दिल्ली।हैदराबाद, 14 अक्टूबर। तेलंगाणा सरकार ने स्थानीय निकाय चुनावों में पिछड़े वर्गों (बीसी) को दिए गए 42 प्रतिशत आरक्षण पर रोक लगाने वाले उच्च न्यायालय के आदेश को शीर्ष न्यायालय में चुनौती दी है।

तेलंगाणा प्रदेश कांग्रेस अध्यक्ष महेश कुमार गौड़ ने नयी दिल्जी में

- तेलंगाणा प्रदेश कांग्रेस अध्यक्ष ने कहा कि हमारी सरकार ने हाईकोर्ट के फैसले को सुप्रीम कोर्ट में चुनौती दी है।**

उच्चतम न्यायालय परिसर में संवाददाताओं से कहा कि सरकार ने विशेष अनुमति याचिका दायर कर दी है और कल इस पर सुनवाई होने की संभावना है।

गौड़ ने कहा कि राज्य विधानसभा में इस विधेयक के पारित होने पर सभी राजनीतिक दलों ने इसका समर्थन किया था, लेकिन अब भाजपा और बीआरएस अपना रुख बदलकर इसका विरोध कर रहे हैं। कांग्रेस सरकार पीछे हटने को तैयार नहीं है और यह सुनिश्चित करने के लिए प्रतिबद्ध है कि तेलंगाणा में पिछड़े वर्गों के लिए सामाजिक न्याय को बनाए रखने के लिए, आदेश को उसकी सही भावना के अनुसार लागू किया जाए।

जीतन राम ने सभी 6 प्रत्याशी घोषित किए

पटना, 14 अक्टूबर। राष्ट्रीय जनतांत्रिक गठबंधन (राजग) के घटक हिंदुस्तानी आवाम मोर्चा (हम)-सेक्यूलर ने बिहार विधानसभा चुनाव के लिए हुए सीट बंटवारे के तहत मिली सभी छह सीटों पर मंगलवार को अपने उम्मीदवारों की घोषणा कर दी है।

हम के राष्ट्रीय महासचिव राजेश कुमार पांडेय ने सूची जारी करते हुये

- ज्ञातव्य है कि सीटों के बंटवारे में मांझी की पार्टी हम को 6 सीटें मिली हैं।**

बताया कि इमामगंज (सु) से दीपा कुमारी, टिकरी से अनिल कुमार, बाराचट्टी (सुरक्षित) से ज्योति देवी,अतरी से रोमित कुमार, सिकंदरा (सुरक्षित) से प्रफुल्ल कुमार मांझी और कुटुंबा (सुरक्षित) से लजन राम को उम्मीदवार बनाया गया है।

उल्लेखनीय है कि 12 अक्टूबर को बिहार विधानसभा चुनाव में राजग में सीटों के बंटवारे पर समझौता हुआ था। सीट बंटवारे के तहत भाजपा 1०1, जनता दल यूनाइटेड (जदयू) 1०1, लोक जनशक्ति पार्टी (रामविलास) 29, राष्ट्रीय लोक मोर्चा (रालोमो) और हिंदुस्तानी आवाम मोर्चा (हम) छह-छह सीटों पर चुनाव लड़ेंगी।

भाजपा ने स्पीकर नंद किशोर यादव सहित 11 विधायकों के टिकट काटे

पटना, 14 अक्टूबर। भारतीय जनता पार्टी (भाजपा) की ओर से बिहार विधानसभा चुनाव के लिये जारी 71 उम्मीदवारों की पहली सूची में विधानसभा अध्यक्ष नंद किशोर यादव समेत 11 विधायकों के टिकट काट दिए हैं।

भाजपा के राष्ट्रीय महासचिव अरूण सिंह ने आज 71 उम्मीदवारों की पहली सूची जारी की। सूची के अनुसार विधानसभा अध्यक्ष और पटनासाहिब से सात बार के विधायक नंद किशोर यादव को टिकट नहीं दिया है। यादव के स्थान पर रत्नेश कुशवाहा को उम्मीदवार बनाया गया है। इसी तरह रीगा से मोतीलाल प्रसाद, सीतामढ़ी से मिथिलेश कुमार, राजगानर से डा.रामप्रती पासवान, नरपतगंज से जयप्रकाश यादव ,गौराबौराम से स्वर्णा

भजन गायिका मैथिली ठाकुर भाजपा में

पटना, 14 अक्टूबर। बिहार की चर्चित युवा लोक और भजन गायिका मैथिली ठाकुर मंगलवार को भारतीय जनता पार्टी (भाजपा) में शामिल हो गई हैं। भाजपा के प्रदेश अध्यक्ष दिलीप जायसवाल ने ठाकुर को आज पार्टी की सदस्यता दिलाई।

गौरतलब है कि हाल ही में भाजपा चुनाव प्रभारी विनोद तावड़े और केंद्रीय मंत्री नित्यानंद राय के साथ मैथिली ठाकुर की तस्वीर भी सामने आई थी। उनके भाजपा में शामिल होने के बाद इस बात की भी चर्चा है कि वे अलीगार सीट से चुनाव लड़ सकती हैं।

25 जुलाई 2000 को जन्मी मैथिली मधुबनी जिले में बेनीपट्टी की रहने वाली हैं और शास्त्रीय, लोक और भजन गायिका में पारंगत हैं। उन्होंने संगीत की आरंभिक शिक्षा अपने पिता रमेश ठाकुर से ली।

आईएमएफ भारत ...

(प्रथम पृष्ठ का शेष) साहिब), डॉ. गुलशन यादव (बखियापारुर) और अवध किशोर झा (बेनीपट्टी)।

सूची में जाति और लिंग दोनों स्तरों पर विविधता देखने को मिल रही है।

आईएमएफ भारत ...

वाली बड़ी अर्थव्यवस्था बना रहेगा और वैश्विक अर्थव्यवस्था के प्रमुख चालक की भूमिका निभाएगा। अमेरिका ने भारतीय नियात पर 50 प्रतिशत शुल्क लगाया है, जिससे नियात पर कुछ नकारात्मक असर पड़ सकता है।

तुलनात्मक रूप से, विकसित देशों की अर्थव्यवस्थाएँ बहुत धीमी

गति से बढ़ ती हैं और माना जा रहा है कि ऊंचे टैरिफ का असर इन पर और ज्यादा पड़ेगा। ज्यादातर विकसित देश, खासकर यूरोपीय संघ (ईयू) के सदस्य, अमेरिका और उसके बाजारों पर अत्यधिक निर्भर हैं।

आईएमएफ की “वर्ल्ड इकोनॉमिक आउटलुक” रिपोर्ट दुनिया की अर्थव्यवस्था की स्थिति और विभिन्न देशों की विकास दरों की तुलना पेश करती है। यह साफ तौर पर

लारेंस विश्नोई व रोहित गोदारा गैंग का अमित शर्मा अमेरिका में पकड़ा गया

एडीजी दिनेश एम एन ने बताया कि अमित उर्फ जैक पंडित को भारत लाने की प्रक्रिया चल रही है

जयपुर, 14 अक्टूबर। एंटी गैंगस्टर टास्क फोर्स (एजीटीएफ) ने कार्रवाई करते हुए गैंगस्टर लॉरेंस बिश्नोई और रोहित गोदारा गैंग के एक सक्रिय सदस्य अमित शर्मा को अमेरिका से गिरफ्तार किया है। अमित लंबे समय से अमेरिका में छिपा हुआ था। टीम उसे जल्द ही अमेरिका से भारत लाने की प्रक्रिया में जुट गई है।

अतिरिक्त पुलिस महानिदेशक (एजीटीएफ एव अपराध) दिनेश एमएन ने बताया कि गैंगस्टर लॉरेंस बिश्नोई और रोहित गोदारा गैंग के सक्रिय सदस्य अमित शर्मा उर्फ जैक पंडित को जयपुर क्राइम ब्रांच की सूचना पर इंटरपोल ब्रांच के जरिए अमेरिका में गिरफ्तार करवाया गया है। शर्मा मूल रूप से श्रीगंगानगर के मटौली राठआन का रहने वाला है। वह कई मामलों में वांछित था। साल 2०21 में मौका मिलने पर वह दुबई भागा गया। दुबई से स्पेन और स्पेन से अन्य देशों में होते हुए वह डंकी रूट से अमेरिका पहुंचा।

- मूलतः श्रीगंगानगर निवासी अमित शर्मा लारेंस गैंग के फायनेंस का काम देखता था। वह उगाही की रकम विदेश में प्राप्त करता था तथा विभिन्न माध्यमों से गैंग के सदस्यों तक पहुंचाता था।**

अमित शर्मा उर्फ जैक पंडित, फिलहाल कैलिफोर्निया जेल में बंद है, को भारत लाने की प्रक्रिया शुरू कर दी गई है। जयपुर क्राइम ब्रांच ने इसके लिए रेड कॉर्नर नोटिस और अन्य दस्तावेज अमेरिकी एजेंसी को भेजकर सूचना दी, जिसके बाद अमेरिकी पुलिस ने इसके ठिकानों का पता लगाकर इसे गिरफ्तार कर लिया।

एडीजी एजीटीएफ दिनेश एमएन ने बताया कि आरोपी अमित शर्मा गैंग के लिए विदेश में बैठकर आपराधिक गतिविधियों की योजना बनाता था। वह गैंग के लिए फाइनेंस का काम देखता था, जिसके तहत वह उगाही की रकम विदेशों में प्राप्त करता था और विभिन्न माध्यमों से गैंग के सदस्यों तक

पहुंचाता था।

इसके अलावा वह भारत से विदेश भागने वाले गैंग सदस्यों को शरण दिलाने,उनके लिए पैसे उपलब्ध कराने और फजी दस्तावेज तैयार करवाने का काम भी करता था। गैंगस्टर रोहित गोदारा जब भारत से भागा था तब अमित पंडित ने ही उसके रहने की व्यवस्था की थी।

दिनेश एमएन ने बताया कि बदमाश अमित शर्मा ने विदेश भागने के बाद अपनी पहचान छुपाने के लिए कई नाम बदले उसको जैक, सुल्तान उर्फ डॉक्टर और पंडित जी और अर्पित आदि नाम से जाना जाता था लेकिन गैंग के मेंबर्स की ओर से अपराधी का नाम कभी सामने नहीं आया।

भाजपा ने बिहार विधानसभा चुनाव के लिए 71 प्रत्याशियों की पहली लिस्ट घोषित कर दी है

- भाजपा ने पहली लिस्ट में 9 महिला प्रत्याशियों को टिकट दिया है।**
- इसके अलावा भाजपा में शामिल हुए कांग्रेस विधायक सिद्धार्थ सौरभ को भी टिकट दिया है।**

सिंह,और्राड़ से राम सूरत कुमार, कटोरिया से डा. निक्की हेमब्रम, कुम्हार से अरूण कुमार सिन्हा,आरा से पूर्व मंत्री अमरेन्द्र प्रताप सिंह और मुंगेर से प्रणव कुमार का टिकट कट गया है।

इस बार के चुनाव में भाजपा ने पूर्व

केन्द्रीय मंत्री रामकृपाल यादव को

दानापुर से टिकट दिया है। यादव ने वर्ष 2०24 में पार्टीलियुन्न संसदीय सीट से चुनाव लड़ा था लेकिन उन्हें राष्ट्रीय जनता दल (राजद) सुप्रीमो लालू प्रसाद यादव की पुत्री मीसा भारती ने पराजित कर दिया था।

‘संयुक्त राष्ट्र संघ जैसी वैश्विक संस्थाओं में सुधार की जरूरत है’

रक्षामंत्री राजनाथ सिंह ने संयुक्त राष्ट्र में शांति सैनिकों के योगदान पर आयोजित सम्मेलन में कहा

- रक्षामंत्री ने किसी देश का नाम लिए बिना कहा कि कुछ देश अंतर्राष्ट्रीय नियमों का उल्लंघन कर अपना दबदबा बनाने की कोशिश कर रहे हैं।**

में शांति सैनिकों का योगदान देने वाले देशों के सेना प्रमुखों को संबोधित करते हुए उन्होंने संयुक्त राष्ट्र के पुराने बहुपक्षीय द िचे पर सवाल उठाते हुए इसमें सुधारों की वकालत की। उन्होंने कहा, ”हम आज की चुनौतियों का सामना पुराने बहुपक्षीय द िचों से नहीं कर सकते। व्यापक सुधारों के बिना, संयुक्त राष्ट्र विश्वास के संकट का सामना कर रहा है। आज की परस्पर जुड़ी दुनिया के लिए, हमें एक सुधारित

मंगोलिया के लोगों को निःशुल्क ई-वीज़ा

नयी दिल्ली, 14 अक्टूबर। प्रधानमंत्री नरेन्द्र मोदी ने भारत को मंगोलिया के विकास में मजबूत और विश्वसनीय साझेदार बताते हुए, दोनों देशों के बीच राजनयिक संबंधों के 7० वर्ष पूरे होने के मौके पर मंगोलिया के नागरिकों के लिए निशुल्क ई-वीजा की घोषणा की है।

मोदी ने भारत की यात्रा पर आए मंगोलिया के राष्ट्रपति हुरेलसुख उखना के साथ यहां द्विपक्षीय वार्ता के बाद संयुक्त वक्तव्य में कहा कि भारत मंगोलिया के विकास में एक दृढ़ और विश्वसनीय साझेदार रहा है। उन्होंने कहा कि राष्ट्रपति हुरेलसुख की यात्रा ऐसे समय पर हो रही है, जब भारत और मंगोलिया के बीच राजनयिक संबंधों के 7० वर्ष और रणनीतिक भागीदारी के

बहुपक्षवाद की आवश्यकता है, जो आज की वास्तविकताओं को प्रतिबिंबित करे, सभी हितधारकों की आवाज बने, सामकालीन चुनौतियों का समाधान करे और मानव कल्याण पर केंद्रित होे।”

कुछ देशों द्वारा अंतर्राष्ट्रीय नियमों की खुलआम ध्जिज्यां उड़ाये जाने का उल्लेख करते हुए उन्होंने कहा कि भारत पुरानी अंतर्राष्ट्रीय संरचनाओं में सुधार की वकालत करते हुए, अंतर्राष्ट्रीय नियम-आधारित व्यवस्था को मजबूती से कायम रखने में मजबूती से खड़ा है।

रक्षा मंत्री ने कहा कि संयुक्त राष्ट्र के चार्टर के अनुरूप सैन्य योगदान देने वाले देशों की अधिक भूमिका की वकालत करने वाली एक आवाज है। उन्होंने कहा, ”जो लोग क्षेत्र में सेवा करते हैं और जोखिम उठाते हैं, उन्हें अपने मिशनों का मार्गदर्शन करने वाली नीतियों को आकार देने में एक सार्थक आवाज मिलनी चाहिए।”

1० वर्ष पूरे हो रहे हैं। उन्होंने कहा कि छह वर्ष के बाद मंगोलिया के राष्ट्रपति का भारत आना अपने आप में एक बहुत विशेष अवसर है।

प्रधानमंत्री ने इस मौके पर महत्वपूर्ण निर्णय की घोषणा करते हुए कहा कि भारत मंगोलिया के नागरिकों को निःशुल्क ई-वीजा देगा और हर वर्ष मंगोलिया से युवा कल्चरल एम्बेसडर्स को भारत लाने का काम भी व्यवस्था करेगा।

इस अवसर पर दोनों नेताओं ने वृक्षारोपण भी किया। मोदी ने कहा , ” राष्ट्रपति हुरेलसुख ने अपनी स्वर्गीय माताजी के नाम पर जो वटवृक्ष लगाया है, वह आने वाली कई पीढ़ि यों तक हमारी गहरी मित्रता और पर्यावरण के प्रति हमारी साझा प्रतिबद्धता का प्रतीक रहेगा। ”

^[1] राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-15०, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : ०141-2373513, कोटा कार्यालय : पलाशथा हाउस, छत्रपति विराजी मार्ग, कोटा। फोन: 2386031, 2386032,फैक्स:0744-2386033, बीकानेर कार्यालय : कुम्भाना हाउस, हनुमान हव्वा, बीकानेर। फोन: 2200660, फैक्स ०151-2527371, जयपुर कार्यालय: आयड मैं रोड आयड, जयपुर। फोन: 2413092, फैक्स : ०294-2410146, अजमेर कार्यालय: राष्ट्रत भवन, बुर्गी नाका के पास, अजमेर। फोन: 2627612, फैक्स:0145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालोरा फोन226422,226423, फैक्स: 02973-226424 हिण्ड्रीनसिटी कार्यालय :- जी -1-2०1, रीको औद्योगिक क्षेत्र, हिण्ड्रीनसिटी। फोन: 230200, 230400, फैक्स: 07469-230600

10 साल तक की
वॉरंटी*

महा बचत

GST की घटी दर से
₹ 8 500^{##} तक
की बचत

₹ 2 100[^] नकद
छूट
सिर्फ **TVS *Sport*** पर

TVS



TVS XL100

एक्स-शोरूम कीमत

~~₹ 42 545^{**}~~

₹ 39 100[#]

starr city⁺

एक्स-शोरूम कीमत

~~₹ 76 886^{**}~~

₹ 70 600[#]

TVS *Sport*
MILEAGE KA BAAP

एक्स-शोरूम कीमत

~~₹ 62 575^{**}~~

₹ 57 500[#]

TVS *Radeon*
JYU BULAND BABBO BULAND

एक्स-शोरूम कीमत

~~₹ 72 089^{**}~~

₹ 66 300[#]

TVS *RAIDER*
THE WICKED RIDE

एक्स-शोरूम कीमत

~~₹ 90 641^{**}~~

₹ 83 300[#]



www.tvsmotor.com

₹ 4 999^{} कम डाउन पेमेन्ट | 5.99%^{**} ब्याज दर**

Finance Partners: **TVSCREDIT** **SHRIRAM** **HINDUJA LEYLAND FINANCE** **TATA CAPITAL** **Chola**

* Applicable only on select models. ** Price benefit from revised GST rates on TVS Raider SX variant. ^ Offer applicable on TVS Sport only and cannot be clubbed with "Free Extended Warranty scheme". # Ex-showroom price of select variants in Rajasthan. Prices mentioned are applicable from 22nd September, 2025. ** Finance at the sole discretion of the financier. Accessories shown may not be part of the standard fitment. Limited period offer. T&C apply.

FOR ALL INSTITUTIONAL/BULK REQUIREMENTS PLEASE MAIL corporate.customersupport@tvsmotor.com अधिकृत मुख्य विज्ञान: सीकर: हिन्द टीवीएस, बजाज रोड, फोन: 9875880089, जयपुर रोड: फोन: 7891171124, लक्ष्मणगढ़: एच. आर. टीवीएस, लिंक रोड, मोदी कॉलेज के पास, फोन: 9414037808, नीम का थाना: सी. एम. टीवीएस, शाहपुर रोड, फोन: 7877852100, मुन्नुनु: मुन्नुनु टीवीएस, गुडा मोड के पास, शिव कॉलोनी, रोड नं. 3, फोन: 9929832076, बीकानेर: शान्ति टीवीएस, सूरज टाकीज के पास, फोन: 7821808365, पुरानी चूँगी, गजनेर रोड एन.एच. 15: फोन: 7358746869, चुरू: राज टीवीएस, बिसाउ रोड, फोन: 01562251881, 9413351881, नवलगढ़: एस. के. टीवीएस, रोडवेज बस स्टैंड के सामने, फोन: 7428006590 अधिकृत विज्ञान: फतेहपुर शेखावाटी फोन: 9571755591, दालारामगढ़: फोन: 01577-272989, श्रीमाधोपुर: फोन: 9413351506, काबट: फोन: 9461940678, पलसाना: फोन: 9660153001, बाटस्थामजी: फोन: 9602999180, रंगस फोन: 9001247119, राणोली: फोन: 8149727880, धौद: फोन: 9783599676, सेवद बड़ी: फोन: 9783615111, लोसल: फोन: 01577-275800, अजीतगढ़: फोन: 9887626537, खुड़: 9413072312, खण्डेला: फोन: 9929213974, कटराखल: फोन: 7597777511, पीपरासी: फोन: 7728004501, सबलपुर, फोन: 9251409099, पाटन: फोन: 9588007316, चला, फोन: 9680918440, शाहपुरा फोन: 9549949777, बालाजी बस स्टैंड मुन्नुनु, फोन: 9116454945, रामगढ़ सेबावाटी: फोन: 9413427355, उदयपुरवाटी: फोन: 7734036092, मलसीसर: फोन: 9667722828, पिलानी: फोन: 9680116540, चिडावा: फोन: 9414054928, सुल्ताना: फोन: 9660403738, बिसाऊ: फोन: 9166771016, सिद्धमुख: फोन: 8290481481, सरदारशहर: फोन: 9588883132, खतगढ़: फोन: 9414400483, सुजानगढ़: फोन: 7891155434, सालासर: फोन: 9694939494, राजलदेसर: फोन: 8949544740, तारानगर: फोन: 7014540697, लूणकरणसर: फोन: 9468570001, नेछवा: फोन: 7665003715, खेतड़ी: फोन: 9461889153, सिधाना: फोन: 9414542503, मुहाना: फोन: 9414541276, मंडावा, फोन: 8560975577, मुकुन्दगढ़: फोन: 9413193915, गुडागोरखी: फोन: 9929180259, बसावा: फोन: 7296969898, सूरजगढ़: फोन: 9680273131, राजगढ़: फोन: 9782393201, बिदासर: फोन: 9828626221, श्रीद्वारागढ़: फोन: 8058402079.

dentsu/ras chu/10/25



mahindra^{Rise}



नई बोलेरो NEO

द बाॅस

प्राइस रेंज

₹ 8.49 - ₹ 9.99 लाख*



22.8 cm इन्फोटेन्मेंट के साथ रिबर व्यू कैमरा



प्रीमियम लेदरसेट सीट्स



R16 हार्ड मेटालिक ग्रे एलॉय व्हील्स



एडवॉन्स राइड तथा हैंडलिंग टेक



स्कैन करें और मिलिए बाॅस से

neo

BOLERO

*NIO ऑप्शनल वेरिएंट विशेष कीमत पर उपलब्ध है: पूरी कीमत की जानकारी के लिए अपने नज़दीकी महिंद्रा डीलरशिप से संपर्क करें.

के.एस. मोटर्स प्रा. लि., एम. आई. रोड, जयपुर: 7574808728, वैशाली नगर, जयपुर: 07942530977, वी.के.आई. रोड नं. 5, जयपुर: 9783384408 (ब्रांच):- कोटपुतली: 8852884871, 9166409090, शाहपुरा: 9001238949, 9461671901, लालसाँट: 9414570752, महुआ: 9829552732, बस्सी: 7574808728, दूदु: 9929236333, विराटनगर: 9929373114, बांदीकूड़: 9414517132, जोबनर: 8094582000, जैतपुरा: 9460466992, 9828150910, दोसा: 8233279427, 9414045855, अटो वर्ल्ड: (ब्रांच):- सवाईमाधोपुर: 8929653907, गंगापुरसिटी: 8929653907, टोंक: 8929653907, टोंक रोड, प्रतापनगर, जयपुर: 8929653907, जे.एस. फॉरवर्ड्स मोटर्स प्रा. लि.: अलवर, बहरोड़, करौली, भिवाड़ी: 9289464947, 9289464947, धौलपुर/भरतपुर: 9625374409, गहलौत मोटर्स प्रा. लि.: सीकर: 9414039978, 9983086958, श्रीमाधोपुर: 7412074594, झुंझुनू: 9414059948, उदयपुरवाटी: 9414039952, चिडावा: 7412049988, खेतड़ी: 9983560927, नीम का थाना: 9414033482, बीकानेर मोटर्स प्रा. लि.: बीकानेर, चुरू, सुजानगढ़: 8527241179, के.एस. ऑटोमोबाइल्स प्रा. लि.: उदयपुर: 7574808555, आईओसी पेट्रोल पम्प, गोवर्धन विलास, उदयपुर: 9001317899, बसवाड़ा: 7727011069, 9773316278, 9773318630, 9773326964, 9950207844, दुंगरपुर: 9001297956, 8233009909, सागवाड़ा: 7726006927, 9929958164, चित्तौड़गढ़: 8003093548, 9001799790, 9773396753, 9116629684, प्रतापगढ़: 7727087373, 9001897373, रावतभाटा: 8233009810, आबूरोड़: 9116504111, 9928040209, सिराही: 9929958177, 7727083939, 8529080964, भीलवाड़ा एग्री ऑटो सर्विस (प्रा.) लि.: भीलवाड़ा/विजोलिया: 8875016206, राजसमन्द/भीम: 8875016206, एक्वरीन मोटर्स: कोटा: 9654126004, 9829029755, 8003099955, 7340052648, बूंदी: 9654126004, 9829226655, बारा: 9654126004, 9829226655, झालावाड़: 9654126004, 9928922755, धरम ऑटोमोबाइल्स प्रा. लि.: पालरा इण्डस्ट्रीयल एरिया के पास, एनएच-8, जयपुर हाइवे बायपास, ग्राम सन्दरिया, अजमेर मो.: 9205995747, एनएच-8, जयपुर रोड, राधिका रिसॉर्ट, जीवीके टॉल प्लाजा के पास, किशनगढ़ मो.: 9205995747, 9521815789, नागीर ऑटोमोबाइल्स प्रा. लि.: नागीर: 7291983310, 8003899701, (ब्रांच) मेड़ता: 7291983310, 9414119003, डेगाना: 7291983310, 9414603205, कुचामन सिटी: 7291983310, 9413385702, डीडवाना: 7291983310, 9829146228, छोटो खादू: 8239343536, लाडनू: 7291983310, 9314014841, बी. डी. मोटर्स प्रा. लि.: श्रीगंगानगर: 9672078697, 9672078696, 9414093025, 9672064445, सूरतगढ़: 9414093016, 9414093041, अनुपगढ़: 9414093027, हनुमानगढ़: 9672064447, 9214093020, 9672058886, 9636393042, 9636393024, रावतसर/पल्लू: 9214093016, 9672058883, नोहर: 8690993024, 8690993022, 9414093024, भादरा: 9672028889, 9214093020 (सीएसडी), 9414093025, ऑ. एस. मोटर्स: जोधपुर: 9413078666, 7791960164, बासनी: 9784882022, बाड़मेर: 7023067805, बालीतरा: 9664251725, जैसलमेर: 7340105190, फलीदी: 9413660844, पाली: 9610078677, सुप्रेमपुर: 9784839760, जालौर: 9772708668, भीनमाल: 9829809490, साँचीर: 9602664390, जैतानर: 9024835145

